

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

पत्र क्र0 एनसीएल/ज0स0वि0/प्रेसवि0/2016-17/143

दिनांक- 24/06/2016

प्रेस विज्ञप्ति

एनसीएल ने शुरू किया स्थानीय किसानों के लिए कृषि प्रशिक्षण कार्यक्रम
सीएसआर के तहत चार गांवों में गुजरात के कृषि विशेषज्ञ दे रहे हैं कृषि प्रशिक्षण

अपनी सामाजिक जवाबदेही के प्रति प्रतिबद्ध भारत सरकार की मिनी रत्न कंपनी नॉदर्न कोलफील्ड्स लिमिटेड (एनसीएल) ने एक अनूठी पहल करते हुए स्थानीय किसानों के लिए कृषि प्रशिक्षण कार्यक्रम शुरू किया है। निगमित सामाजिक दायित्व (सीएसआर) के तहत 24 से 27 जून 2016 तक चलने वाले इस कृषि प्रशिक्षण कार्यक्रम की शुरुआत शुक्रवार को अजगुढ़ ग्राम पंचायत में गांव के किसानों को कृषि संबंधी जानकारी देने के साथ हुई। इसी क्रम में 25 जून को करैला, 26 जून को चुरकी और 27 जून को बिरकुनिया गांवों के किसानों को कृषि प्रशिक्षण दिया जाएगा।

गुजरात के कृषि संगठन फार्म ब्रिज के कृषि विशेषज्ञों की टीम इस प्रशिक्षण कार्यक्रम में किसानों की आधुनिक वैज्ञानिक तकनीक की सहायता से कम साधनों में अधिक से अधिक कृषि उत्पादन करने के गुर सिखा रही है। इस टीम में फार्म ब्रिज संस्था के निदेशक श्री महर्षि दवे, इंडो-जर्मन वाटरशेड कार्यक्रम के परियोजना प्रमुख श्री राजेश दवे, संस्था से ही जुड़े एक पूर्णकालिक किसान श्री हरनेश पटेल और कृषि में महिला सशक्तिकरण काम करने वाली श्रीमती हर्षा बेन शामिल हैं।

अजगुढ़ ग्राम पंचायत के पंचायत भवन में आयोजित कार्यक्रम में विशेषज्ञों ने किसानों को अधिक से अधिक नवीन एवं आधुनिक कृषि तकनीक के उपयोग करने, जल संरक्षण और उपलब्ध पानी का अधिकतम प्रभावी उपयोग करने पर बल दिया। साथ ही, उन्होंने किसानों को बताया कि आपसी तालमेल के साथ समूह बनाकर किसान कृषि में क्रांतिकारी बदलाव लाकर अपना जीवन स्तर सुधार सकते हैं। सिंगरौली क्षेत्र के समान जलवायु एवं भौगोलिक परिस्थितियों वाले महाराष्ट्र, गुजरात और राजस्थान राज्यों के किसानों ने इन सब तरीकों को अपनाकर दो से तीन साल में कृषि से अपनी आय को 5 से 10 गुना तक बढ़ाया है। इसलिए उन क्षेत्रों से अधिक उपजाऊ मिट्टी वाले सिंगरौली क्षेत्र के किसान भी ऐसी ही सफलता प्राप्त कर सकते हैं। क्षेत्र में सिंचाई के लिए पानी की समस्या के मद्देनजर कार्यक्रम में बूंद-बूंद पानी से सिंचाई करने के गुर सिखाए गए। साथ ही, विशेषज्ञों ने स्थानीय खेतों का भ्रमण कर और किसानों से संवाद कर उनके समस्याओं के समाधान सुझाए।

कार्यक्रम में अजगुढ़ और आसपास के गांवों के लगभग 60 किसानों ने भाग लिया, जिसमें बड़ी संख्या में युवा एवं महिलाएं शामिल थे। सभी प्रशिक्षणार्थियों ने उत्साह के साथ विशेषज्ञों के साथ संवाद कर अपनी समस्याएं उनके सामने रखीं। किसानों ने इस प्रशिक्षण कार्यक्रम को आयोजित करने के लिए एनसीएल का आभार जताया।

कार्यक्रम को आयोजित करने में एनसीएल के सहायक प्रबंधक (सामुदायिक विकास) श्री समीउद्दीन खान एवं अजगुढ़ ग्राम पंचायत की सरपंच श्रीमती कलावती यादव ने विशेष योगदान दिया। श्रीमती यादव ने उनके गांव में कार्यक्रम आयोजित कराए जाने के लिए एनसीएल को धन्यवाद देते हुए एनसीएल द्वारा उनकी ग्राम पंचायत में भविष्य में भी विकास कार्य करने की उम्मीद जताई।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

गौरतलब है कि एनसीएल अपने सीएसआर कार्यक्रम के तहत सड़क एवं पुल निर्माण, सामुदायिक भवन निर्माण, स्वच्छ जल उपलब्ध कराने हेतु हैंड पंप एवं आरओ प्लांट लगाने, ग्रामीण विद्युतीकरण, निःशुल्क चिकित्सा शिविर लगाने, कौशल विकास के कार्यक्रम चलाने आदि जैसे अनेक विकास कार्यक्रमों का आयोजन करवाती रही है। इन सब कार्यों की श्रृंखला में एक और महत्वपूर्ण कड़ी जोड़ते हुए कंपनी ने अब क्षेत्र के किसानों से सीधे जुड़कर उनके लिए कृषि प्रशिक्षण कार्यक्रम शुरू किया है।

(सीरज कुमार सिंह)
जनसंपर्क अधिकारी